

Годишен извештај за работењето на Рудници Бањани АД Скопје во деловната 2020 година

Рудници Бањани АД Скопје деловната 2020 година ја заврши со позитивни финансиски резултати и оствари нето добивка од 5.623.324.00 денари.

Во деловната 2020 година остварени се приближно исти резултати како и во 2019 година како во производството така и во продажбата, така што во услови на пандемија може да бидеме задоволни со остварените приходи и остварената добивка.

Во 2020 година го добивме тендерот на ЈП Улици и патишта . На тендерот на ЈП Македонија пат не учествувавме бидејќи од 2011 година па до 2019 година имаме побарување над 30 милиони денари кои не може да го наплатиме. Последното учество на тендерот 2018/2019 година беше со надеж дека ќе има промени кои ќе вродат со плод. За жал пак се сретнуваме со проблемот за наплата на побарувањето.

Покрај јавните претпријатија поголема реализација имаме со следните купувачи: Ве група Радовиш, Бауер БГ Скопје, Илинден АД Струга, Жикол Струмица, Градбапромет Кавадарци, Ескаватори МК Скопје, Бетон АД Скопје, Пирамид билдинг солушнс ДООЕЛ Скопје, Макбет Скопје, Дени интернационал Скопје, ДС Сервис Скопје, Нико транс Скопје, Превоз комерц Скопје, Изолација Скопје, Свислион аграр Ресен и други.

Проблемот со наплата на побарувањата од јавните претпријатија и оваа година не не одмина. Со останатите купувачи продажбата е на профактура или одложено плаќање регулирано со посебни договори. Поголемо неплатено побарување е од Еурокомпани Гостивар и други градежни фирмии за кои државата има покренато стечајни постапки кои се уште немаат разрешница.

Како деловен партнери од доверба Рудници Бањани АД Скопје во 2020 година навреме ги има подмилено сите јавни давачки како и обврските кон добавувачите и вработените.

Одборот на директори одлучи добивката од 2020 година да ја насочи во набавка на нова опрема и нови машини.

Поради неможност за наплата на побарувањата отежнат е развојот на фирмата, па затоа одлуките се носат на краток рок (одложување за поповолен период или по наплата на побарувањата).

Во 2020 година остваривме побогата деловна соработка со фирмии од приватниот сектор така што од наплатените средства успеавме да инвестираме во нова опрема за производство т.е во нова машина дампер CATERPILAR и возило Пежо Партер наменето за превоз за сопствени потреби.

Во сферата на истражувањето и развојот направени се обемни истражувања и анализи на пазарот. Констатирајме недостаток на готови производи во хемиската индустрија, кои се набавуваат од увоз, а истите може да се произведат од наши сировини. За таа цел предвидуваме проширување на производството на микрофракции со што би се намалила нашата зависност од продажба на досегашните производи, но мора да истакнеме дека тука се судруваме со невидена бирократија и административни проблеми кои го отежнуваат и оневозможуваат производството на новите производи. (Постаката за легализација за која уредно е доставено барање во 2011 година сеуште не е завршена и немаме добиено решение од општината)

Сеуште се соочуваме со нелојална конкуренција и несоодветна експлоатација на минералните сировини (диви копачи), а во поново време и со неадекватна сертификација на градежните производи (не се почитува Законот за градежни производи донесен на 24.06.2015 година).

Во 2020 година се јавува потреба за нови вработувања, но при тоа се судруваме со несоодветни кадри и профили што е резултат на несоодветно образование во последната деценија што создава дополнителен проблем. Како фирмa сме принудени да вршиме интерни обуки кои траат најмалку година дена.

Хигиено техничката и здравствената заштита на вработените е приоритетна во деловните активности на друштвото и е на високо ниво согласно законските прописи. Организирани се здравствени прегледи за сите вработени како и стручни курсеви за хигиено техничка заштита на вработените одржани од страна на овластени институции. Обезбедена е ХТЗ опрема за сите вработени согласно пропишаните стандарди.

Во услови на пандемија и вонредна состојба Рудници Бањани АД Скопје ги следи и применува препорачаните мерки за заштита на Владата на РСМ во однос на прилагодување и подобрување на санитарните и технички услови за работа. Променета е организационата ѕема за производство со цел да се намали контактот меѓу работниците. Во однос на човечките ресурси ситуацијата е

непроменета, односно немаме отпуштање на работници, само е намален бројот на вработени поради одење во пензија.

Како и минатата година така и оваа година извршено е лиценцирање на целокупната рударско техничка опрема. Направени се испитувања на електромотори и трафостаници и направени се збирни извештаи од сите испитувања од страна на овластена фирма што дополнително ги зголемија трошоците на работењето. Склучен е договор со лиценцирана фирма која ги превзема сите активности за целосна реализација на законските обврски за заштита, безбедност и здравје при работа. Водиме посебна грижа за заштита на животната средина и на населението за што уште во 2008 година добивме Б интегрирана дозвола. Изработена е и нова студија која се уште не е процесуирана до крај. Во 2019 година го имплементирајме стандардот ISO 9001:2015 за управување со квалитет и стандардот ISO 14001:2015 за управување со животната средина.

Рудници Бањани АД Скопје има вкупно откупено 5239 сопствени акции. Во 2020 година нема откупено нови акции.

Во 2020 година поделена е дивиденда од добивката од 2019 година во нето износ од 45,00 денари по акција или во бруто износ од 50,00 денари.

Поради лошата ликвидност на државните институции Бордот завзема став да не се дели дивиденда. Доколку се наплатат побарувањата ќе донесе нова одлука а за тоа ќе свика ново собрание. Распределбата на дивидендата би била од минати години.

Првиот и Вториот генерален директор на Рудници Бањани АД Скопје не добиваат надместок за работата во Одборот на директори.

На неизвршните членови на Одборот на директори и на Претседателот на Одборот на директори во 2020 година вкупно им се исплатени 528.000,00 денари во бруто износ.

Рудници Бањани АД Скопје

